

Врз основа на член 36 став 1 точка 10, како и член 62 став 1 од Законот за локална самоуправа, Советот на Општина Свети Николе на седницата одржана на ден 31.10.2008 година донесе:

О Д Л У К А
за утврдување на критериуми за доделување средства за финансирање на здруженија на граѓани и фондации

Член 1

Со оваа Одлука се утврдуваат критериумите и постапката за доделување на средства за финансирање на здруженија на граѓани и фондации од Општина Свети Николе.

Член 2

Постапката ќе се врши со објавување на Повик за доделување на финансиски средства за здруженијата на граѓани и фондации преку локалните јавни медиуми.

Член 3

Одредувањето на висината на средствата и нивно доделување на здруженија на граѓани и фондации, како и за одржување на заеднички активности, ќе се врши согласно со следните критериуми:

- рокот на регистрација да не е пократок од шест месеци од денот на поднесување на барањето за доделување на средства за финансирање;
- задолжително доставување на комплетна и соодветна документација за извршена регистрација и Статут согласно позитивните законски прописи;
- поднесување на годишна програма за работа;
- поднесување на наративен и финансиски извештај за последните две години;
- листа на реализирани проекти домашни и меѓународни и заеднички проекти со општината
- пополнет формулар за аплицирање

Член 4

Потребната документација ќе се доставува до Одделението за финансирање, буџет, администрирање со даноци и локален економски развој.

Член 5

Износот на средствата што ќе се доделуваат, ќе се утврдува на предлог од Комисијата за финансии и локален економски развој и средствата ќе се обезбедат од буџетот на Општина Свети Николе.

Член 6

За добиените финансиски средства од општина Свети Николе, здруженијата на граѓани и фондации се должни да достават комплетен годишен извештај до Советот на општината

Член 7

Оваа одлука влегува во сила осмиот ден од објавувањето во "Службен гласник на Општина Свети Николе".

Бр. 0701 - 686
31.10. 2008 година
Свети Николе

Претседател,
на Советот на Општина Свети Николе
Фрањо Шкорвага



Ф. Шкорвага

Врз основа на член 22 став 1 точка 6 како и член 62 став 1 од Законот за локална самоуправа, Советот на Општина Свети Николе на седницата одржана на ден 29.09.2008 година донесе:

О Д Л У К А

за утврдување на критериуми за доделување средства за финансирање на спортски клубови и други форми на здружување во областа на спортот, како и за одржување на спортски манифестации

Член 1

Со оваа одлука се утврдуваат критериумите и постапката за доделување на средства за финансирање на спортски клубови како и други форми на здружување во областа на спортот, за одржување на спортски манифестации.

Член 2

Одредувањето на висината на средствата и нивно доделување на спортски клубови и други форми на здружување во областа на спортот, како и за одржување на спортски манифестации, ќе се врши согласно со следните критериуми:

- корисниците на средства да достават соодветна документација за извршена регистрација, согласно позитивните законски прописи;
- задолжително поднесување на годишна програма за работа;
- поднесување на извештај за работа во последните две години (се однесува за клубовите кои постојат повеќе од две години) како и извештај за потрошените средства
- лигата во која се натпреваруваат спортските клубови;
- бројот на деца и млади до 14 години и доприносот за унапредување на здравјето и спортскиот дух кај младите генерации.
-

Член 3

Потребната документација ќе се доставува до Соработникот за образование, култура и спорт при општинската администрација.

Член 4

Износот на средствата што ќе се доделуваат, ќе се утврдува на предлог од Комисијата за финансии и локален економски развој и средствата ќе се обезбедат од буџетот на Општина Свети Николе.

Член 5

За добиените финансиски средства од општина Свети Николе, спортските клубови се должни да достават комплетен годишен извештај до Советот на општината.

Член 6

Оваа одлука влегова во сила со денот на објавувањето во "Службен гласник" на Општина Свети Николе.

Бр.0701-631
29.09. 2008 година
Свети Николе

Совет на Општина Свети Николе
Претседател,



Фрањо Шкорвага

Фрањо Шкорвага